



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

លេខ ២២៤ សហវ. ២២៣

រាជធានីភ្នំពេញ ថ្ងៃទី ២៦ ខែ ឧសភា ឆ្នាំ ២០០៥

**ប្រកាស**

**ស្តីពី**

**ការបន្តសុពលភាព សញ្ញាប័ណ្ណរដ្ឋ ដើម្បីបំពេញដើមទុនអោយ**

**ក្រុមហ៊ុនជាតិធានារ៉ាប់រងកម្ពុជា (កាមិនកូ)**

បានឃើញរដ្ឋធម្មនុញ្ញនៃព្រះរាជាណាចក្រកម្ពុជា

- បានឃើញព្រះរាជក្រឹត្យលេខ នស/រកត/០៧០៤/០០១ ចុះ ថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយប្រើច្បាប់ធម្មនុញ្ញបន្ថែមសំដៅធានាដំណើរការជាប្រក្រតី នៃស្ថាប័នជាតិ

- បានឃើញព្រះរាជក្រឹត្យលេខ នស/រកត/០៧០៤/១២៤ ចុះ ថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា

- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី

- បានឃើញព្រះរាជក្រមលេខ នស/រកម/០១៦៩/១៨ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ

- បានឃើញព្រះរាជក្រមលេខ នស/រកម/១១៩៩/១៣ ចុះថ្ងៃទី ១៨ ខែ វិច្ឆិកា ឆ្នាំ ១៩៩៩ ដែលប្រកាសអោយប្រើច្បាប់ស្តីពីគ្រឹះស្ថានធនាគារ និងហិរញ្ញវត្ថុ

- បានឃើញព្រះរាជក្រមលេខ នស/រកម/១២០១/១៥ ចុះថ្ងៃទី ៣១ ខែធ្នូ ឆ្នាំ ២០០១ ស្តីពីច្បាប់ហិរញ្ញវត្ថុសំរាប់ការគ្រប់គ្រង ឆ្នាំ ២០០២

- ប្រកាសលេខ ២៤២ សហវ ចុះថ្ងៃទី ២៨ ខែ មីនា ឆ្នាំ ២០០២ ស្តីពីការបោះផ្សាយសញ្ញាប័ណ្ណរដ្ឋ ដើម្បីបំពេញដើមទុនអោយក្រុមហ៊ុនជាតិធានារ៉ាប់រងកម្ពុជា (កាមិនកូ)

- តាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

**សំរេច**

**ប្រការ ១-**

បន្តសុពលភាពសញ្ញាប័ណ្ណរដ្ឋដែលបានបោះផ្សាយតាមប្រកាសលេខ ២៤២ សហវ ចុះថ្ងៃទី ២៨ ខែ មីនា ឆ្នាំ ២០០២ ស្តីពីការបោះផ្សាយសញ្ញាប័ណ្ណរដ្ឋ ដើម្បីបំពេញដើមទុនអោយក្រុមហ៊ុនជាតិធានារ៉ាប់រង កម្ពុជា (កាមិនកូ) ។

**ប្រការ ២-**

សញ្ញាប័ណ្ណរដ្ឋដែលត្រូវបានបន្តសុពលភាពចាប់ពីថ្ងៃទី ០១ ខែ មេសា ឆ្នាំ ២០០៥ ដល់ឥណ្ឌូប្រតិទាន នៅថ្ងៃទី ០១ ខែ មេសា ឆ្នាំ ២០០៨ នេះ មានចំនួន ២.២៥៥ ប័ណ្ណ (ពីរពាន់ពីររយហាសិបប្រាំប័ណ្ណ) ដែល គិតជាទឹកប្រាក់មានចំនួន ២២.៥៥០.០០០.០០០ រៀល (ម្ភៃពីរពាន់ប្រាំរយហាសិបលានរៀល) ដោយមានតំលៃ ចារឹកក្នុងមួយឯកតា ១០.០០០.០០០ រៀល (ដប់លានរៀល) ។

**ប្រការ ៣-**

ក្នុងរយៈពេលបីឆ្នាំនេះអ្នកកាន់សញ្ញាប័ណ្ណនឹងត្រូវបានទទួលការប្រាក់ប្រចាំឆ្នាំចំនួន ៣% ហើយការ ទូទាត់ការប្រាក់នឹងត្រូវធ្វើឡើងជារៀងរាល់ ០៦ ខែ (ប្រាំមួយខែ) ម្តងដោយឈរលើមូលដ្ឋាន ០៦ ខែ ស្មើ ១៨០ ថ្ងៃ និង មួយឆ្នាំស្មើ ៣៦០ ថ្ងៃ ។

**ប្រការ ៤-**


នាយកដ្ឋានឧស្សាហកម្មហិរញ្ញវត្ថុ ទទួលបន្ទុកតាមដានរាល់ស្ថានភាពបំណុលនៃសញ្ញាប័ណ្ណរដ្ឋ ព្រម ទាំងសហការផ្តល់ព័ត៌មានគ្នាទៅវិញទៅមកជាមួយនាយកដ្ឋានវិនិយោគ និងសហប្រតិបត្តិការ។

**ប្រការ ៥-**

ប្រកាសនេះមានប្រសិទ្ធភាពគតិយុត្តិ ចាប់ពីថ្ងៃទី ០១ ខែ មេសា ឆ្នាំ ២០០៥ តទៅ ។

**បញ្ជីឈ្មោះ**

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- ធនាគារជាតិនៃកម្ពុជា
- ក្រុមហ៊ុនជាតិធានារ៉ាប់រងកម្ពុជា (កាមិនកូ)
- ឯកសារ-កាលប្បវត្តិ



គាត ឈន់